



దివ్యాంగులకు ఫిజియోథెరపీ

ఎల్లారెడ్డి రూరల్, నవంబర్ 8: పట్టణంలోని భవిత కేంద్రంలో దివ్యాంగ చిన్నారులకు డాక్టర్ అరుణ్ కుమార్ బుధవారం ఫిజియోథెరపీ చేయించారు. ఈ సందర్భంగా ఆయన మాట్లాడుతూ.. క్రమం తప్పకుండా వ్యాయామం చేయిస్తే దివ్యాంగుల శారీరక వైకల్యం మెరుగవుతుందని తెలిపారు. పలు గ్రామాలకు చెందిన ఎనిమిది మంది చిన్నారులతో వ్యాయామం చేయించారు. కార్యక్రమంలో ఐకాఆర్పీలు వెంకటేశం, శివ కుమార్ అప్పా, సిబ్బంది పద్మ, దివ్యాంగ చిన్నారులు, వారి కుటుంబ సభ్యులు పాల్గొన్నారు.

గాంధారిలో భారీ వర్షం

గాంధారి, నవంబర్ 8: అల్పపీడన ద్రోణి ప్రభావంతో మండల కేంద్ర గాంధారిలో పాటు చుట్టుపక్కల గ్రామాల్లో బుధవారం భారీ వర్షం కురిసింది. మధ్యాహ్నం రెండున్నర గంటల నుంచి మూడున్నర వరకు వర్షం కురియడంతో రోడ్లపై నీరు ప్రవహించింది. గాంధారిలోని మురికి కాలువలు నిండుగా ప్రవహించాయి. రైతులు సాగుచేస్తున్న కంది, పత్తి పంటలకు ఈ వర్షం ఊపిరి పోయిగా.. వరి కోతలు ప్రారంభించిన, మక్కజొన్న, సోయా సూర్యిళ్లు చేస్తున్న రైతులు ఇబ్బందులు ఎదుర్కొన్నారు.



గాంధారిలో కురుస్తున్న వర్షం

అభివృద్ధికి మారుపేరు 'కేసీఆర్'



ఎల్లారెడ్డిలో నిర్వహించే సీఎం బహిరంగ సభాస్థలిని మాజీ ఎమ్మెల్యే జనార్దన్ గౌడ్ తో కలిసి పరిశీలిస్తున్న ఎమ్మెల్యే జాజాల

ఎల్లారెడ్డి రూరల్, నవంబర్ 8: ప్రజా సంక్షేమ పథకాలు, అభివృద్ధి, నమ్మకానికి మారుపేరు సీఎం కేసీఆర్ అని ఎల్లారెడ్డి ఎమ్మెల్యే జాజాల సురేందర్ అన్నారు. నవంబర్ 15వ తేదీన ఎల్లారెడ్డి పట్టణంలో నిర్వహించే సీఎం బహిరంగ సభాస్థలిని మాజీ ఎమ్మెల్యే జనార్దన్ గౌడ్ తో కలిసి బుధవారం పరిశీలించారు. ఈ సందర్భంగా ఎమ్మెల్యే జాజాల మాట్లాడుతూ.. రాష్ట్ర ప్రజలు కేసీఆర్ పాలనను

కోరుకుంటున్నారని, ఆయన మూడోసారి ముఖ్యమంత్రి కావడం ఖాయమన్నారు. అభివృద్ధి, సంక్షేమ పథకాల అమలులో తెలంగాణ దేశానికే దిక్సూచిగా మారందని తెలిపారు. ముఖ్యమంత్రి కేసీఆర్ ఎల్లారెడ్డికి పక్కనే ఉన్న కామారెడ్డి నియోజకవర్గం నుంచి పోటీ చేస్తుండడంతో ఎల్లారెడ్డి నియోజకవర్గం కూడా ఎంతో అభివృద్ధి చెందుతుందని అన్నారు. ముఖ్యంగా యువతకు ఉపాధి కల్పన, 22వ

- తెలంగాణ సంక్షేమ పథకాలు దేశానికే ఆదర్శం
- 15వ ఎల్లారెడ్డికి సీఎం కేసీఆర్
- బహిరంగ సభాస్థలిని పరిశీలించిన ఎమ్మెల్యే సురేందర్

ప్యాకేజీ ప్రకటించడం ద్వారా గాంధారి, తాడ్యాయి, లింగం పేట, సదాశివనగర్ మండలాలకు తాగునీటి పనులు త్వరగా పూర్తవుతాయని అన్నారు. 15వ తేదీన ఎల్లారెడ్డిలో నిర్వహిస్తున్న ముఖ్యమంత్రి కేసీఆర్ భారీ బహిరంగ సభకు ప్రజలు, పార్టీ అభిమానులు, కార్యకర్తలు, నాయకులు పెద్ద సంఖ్యలో హాజరుకావాలని కోరారు. కార్యక్రమంలో బల్లియా చైర్మన్ కుడుముల సత్యనారాయణ, ఎల్లారెడ్డి, నాగిరెడ్డిపేట జడ్పీటీసీ సభ్యులు ఊషాగౌడ్, మనోహర్ రెడ్డి, బీఆర్ఎస్ ఎల్లారెడ్డి మండల అధ్యక్షుడు జలంధర్ రెడ్డి, గాంధారి మాజీ జడ్పీటీసీ తానాజీరావు, నాయకులు నును గొండ శ్రీనివాస్, శ్రావణ్ కుమార్, గాది తిరుపతి, ఇప్రూన్, ముజ్జా భూంగారి రాము, ఎరుకల సాయిలు, అరవింద్ గౌడ్ తదితరులు పాల్గొన్నారు.

ఓటు హక్కును సద్వినియోగం చేసుకోవాలి



ఎల్లారెడ్డిలో మాక్ పోలింగ్ లో పాల్గొన్న విద్యార్థులు

ఎల్లారెడ్డి రూరల్, నవంబర్ 8: కొత్తగా ఓటు హక్కు వచ్చిన వారు దానిని సద్వినియోగం చేసుకోవాలని, సరైన అభ్యర్థికి ఓటు వేయాలని మోడల్ కళాశాల ప్రిన్సిపాల్ సాయిబాబా అన్నారు. ఎల్లారెడ్డి పట్టణంలోని మోడల్ కళాశాలలో బుధవారం మాక్ పోలింగ్ నిర్వహించారు. ఎలక్ట్రానిక్ ఓటింగ్ మిషన్ల ద్వారా ఓటు ఎలా వేయాలి విద్యార్థులకు అవగాహన కల్పించారు. ఓటు విలువను ప్రిన్సిపాల్ విద్యార్థులకు వివరించారు. కార్యక్రమంలో అధ్యాపకులు అంజులప్ప, ప్రవంతి, లక్ష్మీనర్సయ్య, జనార్దన్, మధుసూదన్, అనిల్, భాగ్యలక్ష్మి, కళాశాల విద్యార్థిని విద్యార్థులు పాల్గొన్నారు.



సదాశివనగర్ మాడల్ కాలేజీలో అవగాహన కల్పిస్తున్న అధ్యాపకులు

ఓటు హక్కుపై విద్యార్థులకు అవగాహన.. సదాశివనగర్, నవంబర్ 8: ఎన్నికల్లో ఓటు హక్కు వినియోగంపై సదాశివనగర్ మోడల్ పాఠశాల విద్యార్థులకు ఎలక్ట్రాన్ లిటరసీ క్లబ్ ఆధ్వర్యంలో బుధవారం అవగాహన కల్పించారు. ఉపాధ్యాయులు లింగం, రాజశేఖర్ ఓటు విలువను విద్యార్థులకు వివరించారు. ఈ సందర్భంగా ఓటు వినియోగంపై వీడియో ప్రదర్శించారు. తల్లిదండ్రులు ఓటు హక్కు వినియోగించుకునేలా విద్యార్థులు చూడాలన్నారు. ఓటును తప్పకుండా వినియోగించుకోవాలని సూచించారు. కార్యక్రమంలో ప్రిన్సిపాల్ భానుమతి, ఉపాధ్యాయులు, విద్యార్థులు పాల్గొన్నారు.

సురేందర్ కు యువజన సంఘాల మద్దతు

గాంధారి, నవంబర్ 8: బీఆర్ఎస్ పార్టీ ఎల్లారెడ్డి ఎమ్మెల్యే అభ్యర్థి జాజాల సురేందర్ కి గాంధారికి చెందిన పలు యువజన సంఘాల సభ్యులు మద్దతు తెలిపారు. గాంధారి సర్పంచ్ మమ్మాయి సంజీవ్ ఆధ్వర్యంలో మండల కేంద్రానికి ఆజాద్ యాత్, మహాత్మా యాత్ సభ్యులు ఎమ్మెల్యే సురేందర్ ను మంగళవారం రాత్రి కలిసి సంపూర్ణ మద్దతును పలికారు. గాంధారిని ఎంతో అభివృద్ధి చేసిన సురేందర్ కు తమ పూర్తి మద్దతు ఉంటుందని యువజన సంఘాల నాయకులు తెలిపారు. బీఆర్ఎస్ తరపున విస్తృతంగా ప్రచారం చేసి సురేందర్ ను భారీ మెజార్టీతో గెలిపించుకుంటామని అన్నారు. యువకులు ధనుంజయ్, అశోక్, మహేశ్, సాయి, ఉదయ్, రాశీక్ పాల్గొన్నారు.



సురేందర్ కు మద్దతు తెలుపుతున్న గాంధారిలోని యువజన సంఘాల సభ్యులు

జోరుగా ప్రచారం..

తాడ్యాయి/ ఎల్లారెడ్డి/ సదాశివనగర్, నవంబర్ 8: ఎన్నికల సమయం సమీపిస్తుండడంతో గ్రామాల్లో ప్రచారం జోరందుకున్నది. బీఆర్ఎస్ నాయకులు ఇంటింటికీ తిరుగుతూ పార్టీ ఎన్నికల మ్యూనిఫెస్టోను ప్రజలకు వివరిస్తున్నారు.



బ్రహ్మజవాడిలో ప్రచారం చేస్తున్న నాయకులు



మద్దతు తెలుపుతున్న కుప్పియోల్ గ్రామస్థులు



ఎల్లారెడ్డిలో ప్రచారం చేస్తున్న నాయకులు

స్తున్నారు. తమ పార్టీ అధికారంలోకి రాగానే చేపట్టే పథకాలను వివరిస్తూ.. కారు గుర్తుకు ఓటిసి ఎమ్మెల్యేగా సురేందర్ ను మరోసారి గెలిపించాలని కోరుతున్నారు.

ఆరోరోజు.. ఆరు నామినేషన్లు

ఎల్లారెడ్డి, నవంబర్ 8: ఎల్లారెడ్డి అసెంబ్లీ నియోజకవర్గానికి బుధవారం ఆరు నామినేషన్లు దాఖలు అయ్యాయి. నెనావత్ బద్వానాయక్ (స్వతంత్ర), జమునా రాధోడ్ (బీఎస్పీ), బం తీలల్ మంజూ (స్వతంత్ర), అమర్ సింగ్ బామన్ ( అమ్ ఆర్పీ పార్టీ), శం భుగళ్ల లక్ష్మయ్య (ధర్మ సమాజీ పార్టీ), కె.మదన్ మోహన్ (కాంగ్రెస్) తమ నామినేషన్ల పత్రాలను ఎన్నికల రిటర్నింగ్ అధికారి మన్నె ప్రభాకర్ కు అందజేశారు. ఈనెల 10వ తేదీ మధ్యాహ్నం మూడు గంటల వరకు నామినేషన్లను సమర్పించేందుకు గడువు ఉన్నదని ఎన్నికల రిటర్నింగ్ అధికారి తెలిపారు.

ఎమ్మెల్యే సమక్షంలో బీఆర్ఎస్ లోకి భారీగా చేరికలు



ఎమ్మెల్యే సమక్షంలో బీఆర్ఎస్ లో చేరిన తాడ్యాయి మండలంలోని కన్ కల్, సంగోజివాడి, దేవికలూన్, సదాశివనగర్ మండల నాయకులు

సదాశివనగర్/తాడ్యాయి, నవంబర్ 8: ఎమ్మెల్యే సురేందర్ సమక్షంలో బీజేపీ జిల్లా నాయకులు బుధవారం బీఆర్ఎస్ పార్టీలో చేరారు. ఎల్లారెడ్డిలోని ఎమ్మెల్యే క్యాంప్ కార్యాలయంలో నిర్వహించిన కార్యక్రమంలో నాయకులు వాడుల నవీన్ రెడ్డి, గంగసాని సాగర్ రెడ్డి, డి.కొండ శ్రీధర్ లు గులాబీ పార్టీలో చేరారు. ఎమ్మెల్యే సురేందర్ వారికి గులాబీ



కండువాల కప్పి పార్టీలోకి ఆహ్వానించారు. ఈ సందర్భంగా వారు మాట్లాడుతూ.. అడ్డూర్ ఎల్లారెడ్డిలో డబుల్ రోడ్డు, సెంట్రల్ లైటింగ్, సీసీ రోడ్లు, రైతు వేదిక భవనం, ఛంక్షన్ హాల్ తదితర అభివృద్ధి పనులు చేయించిన ఎమ్మెల్యేకు తాము అండగా ఉంటామని తెలిపారు. కార్యక్రమంలో పార్టీ సదాశివనగర్ మండల అధ్యక్షుడు బోల్లెప్పి మహేందర్

రెడ్డి, రాష్ట్ర గిరిజన నాయకుడు శ్రీనివాస్ నాయక్, సర్పంచ్ పైడి జానకి జనార్దన్ యాదవ్, విండ్ చైర్మన్ మర్రి సదాశివరెడ్డి, మార్కెట్ కమిటీ డైరెక్టర్ ఆకుల సిద్ధిరాములు తదితరులు పాల్గొన్నారు. తాడ్యాయి మండలంలోని కన్ కల్, సంగోజివాడి, దేవి కలూన్ గ్రామాలకు చెందిన పలువురు ఎమ్మెల్యే సురేందర్ సమక్షంలో బీఆర్ఎస్ పార్టీలో చేరారు. మండల కేంద్రంలో నిర్వహించిన కార్యక్రమంలో సంగోజివాడి గ్రామ ఉపసర్పంచ్ శివాజీతోపాటు మూడు గ్రామాలకు చెందిన 180 మంది బీఆర్ఎస్ లో చేరగా.. ఎమ్మెల్యే సురేందర్ వారికి గులాబీ కండువాల కప్పి పార్టీలోకి ఆహ్వానించారు. ఎమ్మెల్యే సురేందర్ చేపట్టిన అభివృద్ధి, సంక్షేమ పనులకు ఆకర్షితులమై తాము బీఆర్ఎస్ లో చేరినట్లు వారు తెలిపారు. కార్యక్రమంలో బీఆర్ఎస్ మండల అధ్యక్షుడు మహేందర్ రెడ్డి, ఎంపీపీ కొడి రవి, చైన్ ఎంపీపీ నర్సింహులు, ఏఎన్సీ చైర్మన్ సాయిరెడ్డి, డీసీఎంఎస్ డైరెక్టర్ కపిల్ రెడ్డి, నాయకులు గోపాల్ రావు, రాజరెడ్డి, సంజీవులు, నర్సారెడ్డి, వెంకట్రాం రెడ్డి, భూషణం తదితరులు పాల్గొన్నారు.